

ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗ
ಕರ್ನಾಟಕ ವಿದ್ಯುಚ್ಛಕ್ತಿ ವಿತರಣಾ ಸಂಹಿತೆ (ಕೆಇಡಿಪಿ), 2015

ಪೀಠಿಕೆ:

1. ಆಯೋಗವು ಈಗ ಅಧಿಸೂಚಿಸಿರುವ ಕರ್ನಾಟಕ ವಿದ್ಯುತ್ ವಿತರಣಾ ಸಂಹಿತೆ, 2015 (ಕೆಇಡಿಪಿ, 2015) ಯು, 2005ರ ವಿತರಣಾ ಸಂಹಿತೆಗೆ ಬದಲಾಗಿ ಅಧಿಸೂಚಿಸಿರುವುದಾಗಿದೆ. ವಿದ್ಯುಚ್ಛಕ್ತಿ ಅಧಿನಿಯಮದ VI ನೇ ಭಾಗವು, ವಿತರಣಾ ಕುರಿತಾಗಿದ್ದು, ವಿತರಣಾ ಲೈಸೆನ್ಸುದಾರರಿಗೆ ಸಂಬಂಧಿಸಿದಂತೆ ಉಪಬಂಧಗಳನ್ನು ಒಳಗೊಂಡಿರುತ್ತವೆ. ಅಧಿನಿಯಮದ 42ನೇ ಪರಿಚ್ಛೇದದ (1) ನೇ ಉಪಪರಿಚ್ಛೇದವು, ಅಧಿನಿಯಮದಲ್ಲಿರುವ ಉಪಬಂಧಗಳಿಗನುಸಾರವಾಗಿ, ತನ್ನ ವಿದ್ಯುತ್ ಸರಬರಾಜು ಪ್ರದೇಶದಲ್ಲಿ ವ್ಯಕ್ತಿಯಿಂದ, ಸಮನ್ವಯದಿಂದ ಮತ್ತು ಮಿತವ್ಯಯಕಾರಿಯಾಗಿ ವಿತರಣಾ ವ್ಯವಸ್ಥೆಯನ್ನು ಅಭಿವೃದ್ಧಿಪಡಿಸುವುದು ಮತ್ತು ವಿತರಿಸುವುದು, ವಿತರಣಾ ಲೈಸೆನ್ಸುದಾರನ ಕರ್ತವ್ಯವಾಗಿರತಕ್ಕದ್ದೆಂದು ಉಪಬಂಧಿಸುತ್ತದೆ.

03.05.2010ರಿಂದ ಜಾರಿಗೆ ಬಂದಿರುವ, ಕೇಂದ್ರ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗ (ಭಾರತ ವಿದ್ಯುಚ್ಛಕ್ತಿ ಜಾಲ ಸಂಹಿತೆ) ವಿನಿಯಮಗಳು, 2010 ಇದು, ಕಡಿಮೆ ಪ್ರೀಸ್ಟ್ರೆಸ್, ಇತ್ಯಾದಿಗಳಿರುವ ಸಮಯದಲ್ಲಿ, ವಿದ್ಯುತ್ ಜಾಲದಿಂದ ಹೆಚ್ಚುವರಿ ವಿದ್ಯುತ್ ಪಡೆಯುವುದನ್ನು ಮೂಟಕುಗೊಳಿಸಲು/ತಡೆಯಲು ಸರದಿ ಲೋಡ್ ಷೆಡ್ಡಿಂಗ್, ಬೇಡಿಕೆ ನಿರ್ವಹಣೆ (ಅದು, ಇಂಟರ್‌ಪ್ಲಬಲ್ ಲೋಡ್‌ಗಳಿಗಾಗಿ, ಕಡಿಮೆ ಲ್ಯಾಡಿಂಗ್‌ನ್ನು ಒಳಗೊಳ್ಳಬಹುದು)ಯಂಥ ಸ್ವಯಂಚಾಲಿತ ವಿದ್ಯುತ್ ಲೋಡ್ ನಿರ್ವಹಣೆಗಾಗಿ, ಅಲ್ಪಾವಧಿ ಬೇಡಿಕೆ ಅಂದಾಜು, ನವೀನ ಮಾದರಿಯ ಬೇಡಿಕೆ ನಿರ್ವಹಣೆ ಸ್ಕೀಮುಗಳನ್ನು ರೂಪಿಸುವುದನ್ನು ಮತ್ತು ಅನುಷ್ಠಾನಕ್ಕೆ ತರುವುದನ್ನು ಒಳಗೊಳ್ಳುವ ಕಾರ್ಯನಿರ್ವಹಣಾ ಸಂಹಿತೆ ಮತ್ತು ಷೆಡ್ಯೂಲಿಂಗ್ ಹಾಗೂ ರವಾನೆ ಸಂಹಿತೆಯಲ್ಲಿನ ವಿವಿಧ ಪ್ರಕಾರಗಳನ್ನು, ವಿತರಣಾ ಲೈಸೆನ್ಸುದಾರರಿಗಾಗಿ ಕಡ್ಡಾಯಗೊಳಿಸಿದೆ.

ಅಲ್ಲದೆ, ಈ ಮುಂದಿನ ವಿನಿಯಮಗಳನ್ನು ಕೇಂದ್ರ ವಿದ್ಯುಚ್ಛಕ್ತಿ ಪ್ರಾಧಿಕಾರ (CEA) ಅಧಿಸೂಚಿಸಿದೆ:

- (i) ಕೇಂದ್ರ ವಿದ್ಯುಚ್ಛಕ್ತಿ ಪ್ರಾಧಿಕಾರ (ಮೀಟರುಗಳ ಅಳವಡಿಕೆ ಮತ್ತು ಕಾರ್ಯನಿರ್ವಹಣೆ) ವಿನಿಯಮಗಳು, 2006;
- (ii) ಕೇಂದ್ರ ವಿದ್ಯುಚ್ಛಕ್ತಿ ಪ್ರಾಧಿಕಾರ (ವಿದ್ಯುತ್ ಜಾಲದಲ್ಲಿ ಸಂಪರ್ಕ ಕಲ್ಪಿಸುವುದಕ್ಕಾಗಿ ತಾಂತ್ರಿಕ ಮಾನದಂಡಗಳು), ವಿನಿಯಮಗಳು, 2007;
- (iii) ಕೇಂದ್ರ ವಿದ್ಯುಚ್ಛಕ್ತಿ ಪ್ರಾಧಿಕಾರ (ವಿದ್ಯುಚ್ಛಕ್ತಿ ಸ್ಥಾಪಕರು ಮತ್ತು ವಿದ್ಯುಚ್ಛಕ್ತಿ ಮಾರ್ಗಗಳ ನಿರ್ಮಾಣಕ್ಕಾಗಿ ತಾಂತ್ರಿಕ ಮಾನದಂಡಗಳು) ವಿನಿಯಮಗಳು, 2010;
- (iv) ಕೇಂದ್ರ ವಿದ್ಯುಚ್ಛಕ್ತಿ ಪ್ರಾಧಿಕಾರ (ವಿದ್ಯುತ್ ಜಾಲ ಮಾನದಂಡಗಳು) ವಿನಿಯಮಗಳು, 2010;
- (v) ಕೇಂದ್ರ ವಿದ್ಯುಚ್ಛಕ್ತಿ ಪ್ರಾಧಿಕಾರ (ಮೀಟರುಗಳ ಅಳವಡಿಕೆ ಮತ್ತು ಕಾರ್ಯನಿರ್ವಹಣೆ) (ತಿದ್ದುಪಡಿ) ವಿನಿಯಮಗಳು, 2010;
- (vi) ಕೇಂದ್ರ ವಿದ್ಯುಚ್ಛಕ್ತಿ ಪ್ರಾಧಿಕಾರ (ಸುರಕ್ಷತೆ ಮತ್ತು ವಿದ್ಯುಚ್ಛಕ್ತಿ ಸರಬರಾಜಿಗೆ ಸಂಬಂಧಿಸಿದ ಕ್ರಮಗಳು) ವಿನಿಯಮಗಳು, 2010;

ಈ ಹಿಂದೆ ಹೇಳಿದವುಗಳನ್ನು ದೃಷ್ಟಿಯಲ್ಲಿರಿಸಿಕೊಂಡು, ಮೇಲೆ ಹೇಳಿದ CERC ಮತ್ತು CEAಯ ವಿನಿಯಮಗಳಿಗೆ ಸುಸಂಗತವಾಗಿರಬೇಕೆಂಬುದರ ಸಲುವಾಗಿ, ವಿತರಣಾ ವ್ಯವಸ್ಥೆಗಾಗಿ ಈ ಮುಂದಿನ ಸಂಹಿತೆಗಳನ್ನು ಮತ್ತು ಮಾನದಂಡಗಳನ್ನು ಪರಿಷ್ಕರಿಸಬೇಕೆಂದು ಉದ್ದೇಶಿಸಲಾಗಿದೆ:

- ಎ. ವಿತರಣಾ ಯೋಜನೆ ಸಂಹಿತೆ
- ಬಿ. ವಿತರಣಾ ವ್ಯವಸ್ಥೆ ಯೋಜನೆ ಮತ್ತು ಸುರಕ್ಷತಾ ಮಾನದಂಡಗಳು
- ಸಿ. ವಿತರಣಾ ಕಾರ್ಯನಿರ್ವಹಣೆ ಸಂಹಿತೆ
- ಡಿ. ವಿತರಣಾ ವ್ಯವಸ್ಥೆಯ ನಿರ್ಮಾಣ, ಕಾರ್ಯಾಚರಣೆ ಮತ್ತು ನಿರ್ವಹಣೆಯ ಮಾನದಂಡಗಳು
- ಇ. ವಿತರಣಾ ವ್ಯವಸ್ಥೆಗಾಗಿ ಸುರಕ್ಷತಾ ಮಾನದಂಡಗಳು

ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗವು, ವಿದ್ಯುಚ್ಛಕ್ತಿ ಅಧಿನಿಯಮ, 2003ರ (2003ರ 36) 42ನೇ ಪರಿಚ್ಛೇದದ (1) ನೇ ಉಪ-ಪರಿಚ್ಛೇದದೊಂದಿಗೆ ಓದಿಕೊಂಡ 181ನೇ ಪ್ರಕರಣದ (2) ನೇ ಉಪಪರಿಚ್ಛೇದದ (ಜಡಾಖ) ಖಂಡದ ಅಡಿಯಲ್ಲಿ ಪ್ರದತ್ತವಾದ ಅಧಿಕಾರಗಳನ್ನು ಮತ್ತು ಈ ಬಗ್ಗೆ ಅದಕ್ಕೆ ನೀಡಿರುವ ಇತರ ಎಲ್ಲಾ ಅಧಿಕಾರಗಳನ್ನು ಚಲಾಯಿಸಿ, ಈ ಮೂಲಕ ಈ ಮುಂದಿನಂತೆ ವಿನಿಯಮಗಳನ್ನು ರಚಿಸುತ್ತದೆ:

ಸಂಕ್ಷಿಪ್ತ ಹೆಸರು, ವ್ಯಾಪ್ತಿ ಮತ್ತು ಪ್ರಾರಂಭ

- (1) ಈ ವಿನಿಯಮಗಳನ್ನು ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗ (ಕರ್ನಾಟಕ ವಿದ್ಯುಚ್ಛಕ್ತಿ ವಿತರಣಾ ಸಂಹಿತೆ) ವಿನಿಯಮಗಳು, 2015 ಎಂದು ಕರೆಯತಕ್ಕದ್ದು.
- (2) ಈ ವಿನಿಯಮಗಳು, ಕರ್ನಾಟಕ ರಾಜ್ಯಪತ್ರದಲ್ಲಿ ಅವುಗಳನ್ನು ಪ್ರಕಟಿಸಿದ ದಿನಾಂಕದಿಂದ ಪಾರಿಗ್ ಬರತಕ್ಕದ್ದು.
- (3) ಈ ವಿನಿಯಮಗಳು, ಇಡೀ ಕರ್ನಾಟಕ ರಾಜ್ಯಕ್ಕೆ ವ್ಯಾಪ್ತವಾಗತಕ್ಕದ್ದು.

ವಿಭಾಗ - 1

1.0 ಪ್ರಸ್ತಾವನೆ

1.1 ಸಾಮಾನ್ಯ

1.1.1 ವಿತರಣಾ ಸಂಹಿತೆಯು ಈ ಮುಂದಿನವುಗಳನ್ನು ಒಳಗೊಳ್ಳುತ್ತದೆ:

- ಎ) "ವಿತರಣಾ ಯೋಜನೆ ಸಂಹಿತೆ": - ತಾಂತ್ರಿಕ ಮತ್ತು ವಿದ್ಯಾಸ ಮಾನದಂಡಗಳು ಹಾಗೂ ತನ್ನ ವಿದ್ಯುತ್ ಸರಬರಾಜು ಪ್ರದೇಶದಲ್ಲಿನ ವಿತರಣಾ ವ್ಯವಸ್ಥೆಯ ಯೋಜನೆಯಲ್ಲಿ ಮತ್ತು ಅಭಿವೃದ್ಧಿಯಲ್ಲಿ ಲೈಸೆನ್ಸುದಾರರು, ಬಳಕೆದಾರರು ಮತ್ತು ವಿದ್ಯುಚ್ಛಕ್ತಿ ಅಧಿನಿಯಮ, 2003ರ 13ನೇ ಪ್ರಕರಣದ ಅಡಿಯಲ್ಲಿ ಬರುವಂಥ ಸಂಸ್ಥೆಗಳು ಅನುಸರಿಸಬೇಕಾದ ಕಾರ್ಯವಿಧಾನಗಳನ್ನು, "ವಿತರಣಾ ಯೋಜನೆ ಸಂಹಿತೆ" ಯು ಒಳಗೊಳ್ಳುತ್ತದೆ; ಮತ್ತು
- ಬಿ) "ವಿತರಣಾ ಕಾರ್ಯನಿರ್ವಹಣೆ ಸಂಹಿತೆ": - ಲೈಸೆನ್ಸುದಾರ ಮತ್ತು ವಿದ್ಯುಚ್ಛಕ್ತಿ ಅಧಿನಿಯಮ, 2003ರ 13ನೇ ಪ್ರಕರಣದ ಅಡಿಯಲ್ಲಿ ಬರುವ ವಿತರಣಾ ಸಂಸ್ಥೆಗಳು, ಯಾವ ಷರತ್ತುಗಳನ್ನು ಪಾಲಿಸಬೇಕೋ ಆ ಷರತ್ತುಗಳನ್ನು "ವಿತರಣಾ ಕಾರ್ಯನಿರ್ವಹಣೆ ಸಂಹಿತೆ" ಯು ಒಳಗೊಳ್ಳುತ್ತದೆ ಮತ್ತು ಬಳಕೆದಾರರು ಅವರ ವ್ಯವಸ್ಥೆಯನ್ನು ನಿರ್ವಹಿಸತಕ್ಕದ್ದು.
- ಸಿ) ಈ ಸಂಹಿತೆಯು, ಸಹಜ ಮತ್ತು ಅಸಹಜ ಶರಿಸ್ಥಿತಿಗಳಲ್ಲಿ ವ್ಯವಸ್ಥೆಯ ಗುಣಮಟ್ಟ, ಸುರಕ್ಷತೆ ಮತ್ತು ಸುರಕ್ಷಿತ ಕಾರ್ಯನಿರ್ವಹಣೆಯನ್ನು ನಿರ್ವಹಿಸಿಕೊಂಡು ಹೋಗಲು ಬೇಕಾದ ಅವಶ್ಯಕ ಅಗತ್ಯಗಳನ್ನು ಸಹ ನಿರ್ದಿಷ್ಟಪಡಿಸುತ್ತದೆ.

1.1.2 "ವಿತರಣಾ ಸಂಹಿತೆಯು", ವಿತರಣಾ ವ್ಯವಸ್ಥೆಗೆ ಸಂಪರ್ಕ ಹೊಂದಿರುವ ಮತ್ತು ಸಂಪರ್ಕಕ್ಕಾಗಿ ಕೋರುವ ನಿರ್ದಿಷ್ಟ ಬಳಕೆದಾರರು (ಪ್ರಸರಣ ಲೈಸೆನ್ಸುದಾರನನ್ನು ಒಳಗೊಂಡು) ವಿತರಣಾ ವ್ಯವಸ್ಥೆಯ ಬಳಕೆಗೆ ಸಂಬಂಧಿಸಿದ ಎಲ್ಲಾ ತಾಂತ್ರಿಕ ಮತ್ತು ಕಾರ್ಯನಿರ್ವಹಣಾ ಅಂಶಗಳನ್ನು ಸಹ ಒಳಗೊಳ್ಳುತ್ತದೆ.

1.1.3 ಈ ಸಂಹಿತೆಯು, ವಿತರಣಾ ಮತ್ತು ಚಿಲ್ಲರೆ ಸರಬರಾಜು ಲೈಸೆನ್ಸುದಾರರ ವಿತರಣಾ ವ್ಯವಸ್ಥೆಯ ಯೋಜನೆ ಮತ್ತು ಅಭಿವೃದ್ಧಿಗೆ ಮತ್ತು ಅದಕ್ಕೆ ಸಂಪರ್ಕ ಹೊಂದಿರುವ ಅಥವಾ ಸಂಪರ್ಕ ಕೋರುವ ನಿರ್ದಿಷ್ಟ ಬಳಕೆದಾರರು, ಅದನ್ನು ಬಳಸುವುದಕ್ಕೆ ಸಂಬಂಧಿಸಿದ ಎಲ್ಲಾ ತಾಂತ್ರಿಕ ಮತ್ತು ಕಾರ್ಯನಿರ್ವಹಣಾ ಅಂಶಗಳನ್ನು ಒಳಗೊಳ್ಳುತ್ತದೆ. ಅಲ್ಲದೆ, ವಿತರಣಾ ಮತ್ತು ಚಿಲ್ಲರೆ ಸರಬರಾಜು ಲೈಸೆನ್ಸುದಾರರು ವಿತರಣಾ ವ್ಯವಸ್ಥೆಯ ಕಾರ್ಯನಿರ್ವಹಣೆ ಮಾಡುವುದನ್ನು ಹಾಗೂ ಬಳಕೆದಾರರು ತಮ್ಮ ಸ್ವಂತ ಸ್ಥಾನದ ಕಾರ್ಯನಿರ್ವಹಣೆ ಮಾಡುವುದನ್ನು ಸಹ ಸಂಹಿತೆಯು ಒಳಗೊಳ್ಳುತ್ತದೆ.

1.2 ವ್ಯಾಪ್ತಿ

1.2.1 ವಿತರಣಾ ಸಂಹಿತೆಯ ಉಪಬಂಧಗಳು ಎಲ್ಲಾ ವಿತರಣಾ ಲೈಸೆನ್ಸುದಾರರಿಗೆ ಮತ್ತು ಲೈಸೆನ್ಸುದಾರರ ವಿತರಣಾ ವ್ಯವಸ್ಥೆಯ ನಿರ್ದಿಷ್ಟ ಬಳಕೆದಾರರಿಗೆ ಹಾಗೂ ವಿದ್ಯುಚ್ಛಕ್ತಿ ಅಧಿನಿಯಮ, 2003ರ 13ನೇ ಪ್ರಕರಣದ ಅಡಿಯಲ್ಲಿ ಬರುವ ಸಂಸ್ಥೆಗಳಿಗೆ ಅನ್ವಯಿಸುತ್ತವೆ.

1.2.2 ಅಲ್ಲದೆ, ವಿತರಣಾ ವ್ಯವಸ್ಥೆಯೊಂದಿಗೆ ಸಂಪರ್ಕ ಹೊಂದಿರುವ/ ಅದಕ್ಕೆ ಸಂಪರ್ಕ ಕೋರುತ್ತಿರುವ ವಿತರಣಾ ಲೈಸೆನ್ಸುದಾರರು ಮತ್ತು ಬಳಕೆದಾರರು, ಕರ್ನಾಟಕ ರಾಜ್ಯದಲ್ಲಿ ವಿತರಣಾ ಲೈಸೆನ್ಸುದಾರರ ವಿದ್ಯುಚ್ಛಕ್ತಿ ಸರಬರಾಜಿನ ಷರತ್ತುಗಳನ್ನು ಮತ್ತು ವಿದ್ಯುಚ್ಛಕ್ತಿ ಸರಬರಾಜಿಗೆ ಸಂಬಂಧಿಸಿದ ಇತರ ಅನ್ವಯವಾಗಬಹುದಾದ ವಿನಿಯಮಗಳನ್ನು ಪಾಲಿಸತಕ್ಕದ್ದು.

1.3 ವಿತರಣಾ ಸಂಹಿತೆಯ ಅನುಷ್ಠಾನ ಮತ್ತು ಪರಿಶೀಲನೆ

1.3.1 ಪೀಠಿಕೆ

- ಎ) ಬೆಂಗಳೂರು ವಿದ್ಯುಚ್ಛಕ್ತಿ ಸರಬರಾಜು ಕಂಪನಿ ನಿಯಮಿತ (ಬೆಸ್ಕಾಂ) ಇದು, ಈ ಸಂಹಿತೆಯ ಉಪಬಂಧಗಳಿಗೆ ಅನುಸಾರವಾಗಿ 1.3.3. (ಬಿ) ಪ್ರಕರಣದಲ್ಲಿ ಸೂಚಿಸಿದಷ್ಟು ಸದಸ್ಯರನ್ನು ಒಳಗೊಂಡಿರುವ "ವಿತರಣಾ ಸಂಹಿತೆ ಪರಿಶೀಲನಾ ತಂಡ" ಎಂದು ಕರೆಯಲಾಗುವ ಒಂದು ಸ್ಥಾಯಿ ನಿಕಾಯವನ್ನು ರಚಿಸತಕ್ಕದ್ದು.
- ಬಿ) ವಿತರಣಾ ಸಂಹಿತೆ ಪರಿಶೀಲನಾ ತಂಡದೊಂದಿಗೆ ಚರ್ಚಿಸದೆ ಅಥವಾ ಅದು ಒಪ್ಪದೆ ಇರುವ ಹಾಗೂ ಆ ತರುವಾಯ ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗವು ಅದನ್ನು ಅನುಮೋದಿಸದೆ ಇರುವ ಯಾವುದೇ ಬದಲಾವಣೆಯು, ಅದು ಎಷ್ಟೇ ಚಿಕ್ಕದಾಗಿರಲಿ ಅಥವಾ ದೊಡ್ಡದಾಗಿರಲಿ, ವಿತರಣಾ ಲೈಸೆನ್ಸುದಾರನು ಈ ವಿತರಣಾ ಸಂಹಿತೆಗೆ, ಅಂಥ ಬದಲಾವಣೆಯನ್ನು ಮಾಡತಕ್ಕದ್ದಲ್ಲ.

(ಆದಾಗ್ಯೂ, ವಿತರಣಾ ಸಂಹಿತೆಯ ಕೆಲವು ಖಂಡಗಳನ್ನು ಪರಿಷ್ಕರಿಸದೆ ಸಾಮಾನ್ಯ ದೈನಂದಿನ ಕಾರ್ಯನಿರ್ವಹಣೆಯನ್ನು ಮಾಡುವುದು ಸಾಧ್ಯವಿಲ್ಲದಿರುವ ಅಸಾಧಾರಣ ಪರಿಸ್ಥಿತಿಯಲ್ಲಿ, ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗದ ಅನುಮೋದನೆಗೆ ಮುಂಚೆ ಆದರೆ, ತುರ್ತು ಪರಿಸ್ಥಿತಿಯ ಆಧಾರದ ಮೇಲೆ ಕರೆದ ಪರಿಶೀಲನಾ ತಂಡದ ವಿಶೇಷ ಸಭೆಯಲ್ಲಿ ಚರ್ಚಿಸಿದ ತರುವಾಯ ಮಾತ್ರವೇ ತಾತ್ಕಾಲಿಕ ಪರಿಷ್ಕರಣೆಯನ್ನು ಮಾಡಬಹುದು. ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗಕ್ಕೆ ಕೂಡಲೇ ತಾತ್ಕಾಲಿಕ ಪರಿಷ್ಕರಣೆಯ ಬಗ್ಗೆ ತಿಳಿಸಬೇಕು. ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗವು, ವಿತರಣಾ ಸಂಹಿತೆಯನ್ನು ಪರಿಷ್ಕರಿಸಲು ಅಗತ್ಯವಿರುವ ನಿರ್ದೇಶನಗಳನ್ನು ನೀಡಬಹುದು ಮತ್ತು ತದನುಸಾರ, ಆ ನಿರ್ದೇಶನಗಳಲ್ಲಿ ನಿರ್ದಿಷ್ಟಪಡಿಸಬಹುದಾದ ಯಾವುದೇ ಅಂಥ ನಿರ್ದೇಶನಗಳನ್ನು ವಿತರಣಾ ಲೈಸೆನ್ಸುದಾರನು ಕೂಡಲೇ ಪಾಲಿಸತಕ್ಕದ್ದು.

1.3.2 ಉದ್ದೇಶ:

ಅಗತ್ಯವಿರುವ ಯಾವುದೇ ಬದಲಾವಣೆಗಳು/ಮಾರ್ಪಾಡುಗಳನ್ನು ಸರಿಪಡಿಸಿ, ಈ ಪ್ರಕರಣವು ವಿತರಣಾ ಸಂಹಿತೆಯನ್ನು ನಿರ್ವಹಿಸುವ ವಿಧಾನವನ್ನು ಮತ್ತು ಈ ಸಂಬಂಧದಲ್ಲಿನ ವಿತರಣಾ ಲೈಸೆನ್ಸುದಾರರ ಹಾಗೂ ಬಳಕೆದಾರರ/ಗ್ರಾಹಕರ ಹೊಣೆಗಾರಿಕೆಗಳನ್ನು ಕುರಿತು ಪರಿಭಾಷಿಸುತ್ತದೆ. ಈ ಪ್ರಕರಣವು, ಸಮಾನ ರೀತಿಯಲ್ಲಿ, ಎಲ್ಲಾ ಪಕ್ಷಕಾರರ ಅಭಿಪ್ರಾಯಗಳನ್ನು ಗಣನೆಗೆ ತೆಗೆದುಕೊಂಡು ಪರಿಷ್ಕರಣೆಗೆ ಅನುಕೂಲ ಮಾಡಿಕೊಡುತ್ತದೆ.

1.3.3 ವಿತರಣಾ ಸಂಹಿತೆ ಪರಿಶೀಲನಾ ತಂಡ:

- ಎ) ಸದಸ್ಯ ಕಾರ್ಯದರ್ಶಿಯವರನ್ನು ಹೊರತುಪಡಿಸಿ, ಅಧ್ಯಕ್ಷರು ಮತ್ತು ಸದಸ್ಯರು ತಂಡದ ಅರೆಕಾಲಿಕ ಸದಸ್ಯರಾಗಿರತಕ್ಕದ್ದು. ಪರಿಶೀಲನಾ ತಂಡವು, ಸಾಮಾನ್ಯವಾಗಿ ಸರಕಾರಿ ಸಂಸ್ಥೆಗಳ (ಯುಟಿಲಿಟಿಗಳ) ಮೂಲಕ ವಿತರಣಾ ಸರಬರಾಜಿಗೆ ಸಂಬಂಧಿಸಿದಂತೆ ತಾಂತ್ರಿಕ ವಿಷಯಗಳಲ್ಲಿ ಜ್ಞಾನವನ್ನು ಮತ್ತು ವಾಸ್ತವಿಕ ಅನುಭವ ಹೊಂದಿರುವ, ಈ ಮುಂದಿನ ಸದಸ್ಯರನ್ನು ಒಳಗೊಂಡಿರತಕ್ಕದ್ದು.
- ಬಿ) ವಿತರಣಾ ಸಂಹಿತೆ ಪರಿಶೀಲನಾ ತಂಡದ ಅಧ್ಯಕ್ಷರು ಮತ್ತು ಕಾರ್ಯದರ್ಶಿಯವರು, ವಿತರಣಾ ಲೈಸೆನ್ಸುದಾರ-ಸದಸ್ಯರ ವೈಕಿಯಿಂದ, ಸರದಿ ಆಧಾರದ ಮೇಲೆ ನೇಮಕಗೊಳ್ಳತಕ್ಕದ್ದು. ಆದರೆ ಯಾವುದೇ ಸಮಯದಲ್ಲೂ ಅಧ್ಯಕ್ಷರು ಮತ್ತು ಕಾರ್ಯದರ್ಶಿಯವರು ಒಂದೇ ವಿತರಣಾ ಲೈಸೆನ್ಸುದಾರ ಸಂಸ್ಥೆಗೆ ಸೇರಿರುವವರಾಗಿರತಕ್ಕದ್ದಲ್ಲ. ಕಾರ್ಯದರ್ಶಿಯು ಪರಿಶೀಲನಾ ತಂಡದ ಪೂರ್ಣಕಾಲಿಕ ಸದಸ್ಯನಾಗಿರತಕ್ಕದ್ದು. ಪರಿಶೀಲನಾ ತಂಡದಲ್ಲಿ ಈ ಮುಂದಿನ ಸದಸ್ಯರು ಇರತಕ್ಕದ್ದು:

- i. ಪ್ರತಿಯೊಂದು ವಿತರಣಾ ಲೈಸೆನ್ಸುದಾರರ ಪೈಕಿಯಿಂದ ಒಬ್ಬ ಹಿರಿಯ ತಾಂತ್ರಿಕ ಅಧಿಕಾರಿ;
- ii. ರಾಜ್ಯ ವಿದ್ಯುತ್ ಪ್ರಸರಣ ಸಂಸ್ಥೆಗಳ ಪೈಕಿಯಿಂದ (STU) ಒಬ್ಬ ಸದಸ್ಯ;
- iii. ಎಸ್‌ಎಲ್‌ಡಿ‌ಸಿ(SLDC)ಯಿಂದ ಒಬ್ಬ ಸದಸ್ಯ;
- iv. ಕ್ಯಾಪಿವ್ ವಿದ್ಯುತ್ ಸ್ಥಾವರಗಳು, ಸಹ-ವಿದ್ಯುತ್ ಉತ್ಪಾದಕ ಘಟಕಗಳು ಮತ್ತು ಸಾಂಪ್ರದಾಯಿಕ ಮತ್ತು ಅಸಾಂಪ್ರದಾಯಿಕ ವಿದ್ಯುತ್ ಉತ್ಪಾದಕ ಘಟಕಗಳ ಪೈಕಿಯಿಂದ ಕರ್ನಾಟಕ ರಾಜ್ಯದಲ್ಲಿದ್ದ ಎಲ್ಲ ಅಂಥ ಬಳಕೆದಾರರನ್ನು ಪ್ರತಿನಿಧಿಸುವ ತಲಾ ಒಬ್ಬ ಸದಸ್ಯ. ಅವಧಿ ಮುಕ್ತಾಯವಾದ ನಂತರ, ಈ ಸದಸ್ಯನ ಬದಲಿಗೆ, ಬೇರೆ ವಿತರಣಾ ಲೈಸೆನ್ಸುದಾರರ ವಿತರಣಾ ಪ್ರದೇಶಕ್ಕೆ ಸೇರಿದ ಮತ್ತೊಬ್ಬ ವ್ಯಕ್ತಿಯನ್ನು ಸೇರಿಸಿಕೊಳ್ಳತಕ್ಕದ್ದು;
- v. ಸಣ್ಣ ಪ್ರಮಾಣದ ಕೈಗಾರಿಕೆಗಳು/ ಎಫ್‌ಕೆ‌ಸಿ‌ಸಿ‌ಐ(FKCCI)/ಗ್ರಾಹಕ ರಕ್ಷಣಾ ಸಂಘದಿಂದ ಒಬ್ಬ ಪ್ರತಿನಿಧಿ;
- vi. ಎಲೆಕ್ಟ್ರಿಕಲ್ ಇಂಜಿನಿಯರಿಂಗ್ ಕ್ಷೇತ್ರದ ಇಬ್ಬರು ಸ್ವತಂತ್ರ ತಜ್ಞರು, ಇವರಲ್ಲಿ ಒಬ್ಬರು ಪ್ರತಿಷ್ಠಿತ ಕ್ಷೇತ್ರದ ಸಂಸ್ಥೆಗೆ ಸೇರಿರುವವರಾಗಿರಬಹುದು.
- vii. ಪರಿಶೀಲನಾ ತಂಡದ ಸದಸ್ಯರು, ಯಾವುದೇ ಕಾರಣಕ್ಕಾಗಿ ಆತನು/ಆಕೆಯು ಪರಿಶೀಲನಾ ತಂಡದ ಸದಸ್ಯರಾಗಿರುವುದು ಕೊನೆಗೊಂಡ ಹೊರತು, ಸಾಮಾನ್ಯವಾಗಿ ಎರಡು ವರ್ಷಗಳ ಅವಧಿಯನ್ನು ಹೊಂದಿರುತ್ತಿದ್ದು, ಪರಿಶೀಲನಾ ತಂಡದ ಅಧ್ಯಕ್ಷರು ಮತ್ತು ಆಯೋಗ (KERC), ಜಂಟಿಯಾಗಿ ಅಂಥ ಸದಸ್ಯರ ಬದಲಾವಣೆಯನ್ನು ಜಂಟಿಯಾಗಿ ಪರಿಗಣಿಸತಕ್ಕದ್ದು.
- viii. ತಂಡದ ಪ್ರಕಾರ್ಯವನ್ನು ಪರಿಶೀಲನಾ ತಂಡದ ಕಾರ್ಯದರ್ಶಿಯು ಸಮನ್ವಯಗೊಳಿಸತಕ್ಕದ್ದು.
- ix. ಬೆಸ್ಕಾಂ ಇದು ಪರಿಶೀಲನಾ ತಂಡದ ಸದಸ್ಯರ ಹೆಸರುಗಳನ್ನು ಪ್ರಕಟಿಸತಕ್ಕದ್ದು ಮತ್ತು ಪ್ರತಿಯೊಂದು ವಿತರಣಾ ಲೈಸೆನ್ಸುದಾರನಿಗೂ ತಿಳಿಸತಕ್ಕದ್ದು;
- x. ಪರಿಶೀಲನಾ ತಂಡದ ಪ್ರಕಾರ್ಯಗಳ ಮಾದರಿ ಸಂಹಿತೆಯನ್ನು, ಆಯೋಗದೊಂದಿಗೆ ಸಮಾಲೋಚಿಸಿ ಪರಿಶೀಲನಾ ತಂಡದ ಮೊದಲ ಸಭೆಯಲ್ಲಿ ಅಂತಿಮಗೊಳಿಸತಕ್ಕದ್ದು.

೫) ಪರಿಶೀಲನಾ ತಂಡದ ಪ್ರಕಾರ್ಯಗಳು:

ಪರಿಶೀಲನಾ ತಂಡದ ಪ್ರಕಾರ್ಯಗಳು ಈ ಮುಂದಿನಂತಿರತಕ್ಕದ್ದು:-

- i. ಆಯೋಗದ ಅನುಮೋದನೆ ಪಡೆದುಕೊಂಡು, ಪರಿಶೀಲನಾ ತಂಡಕ್ಕಾಗಿ ಸ್ಥಾಯಿ ಸಚಿವಾಲಯವನ್ನು ರಚಿಸುವುದು ಮತ್ತು ಸೂಕ್ತ ನಿಧಿಗಳನ್ನು ಒದಗಿಸುವುದೂ ಒಳಗೊಂಡಂತೆ, ಅದರ ವ್ಯವಹಾರಗಳನ್ನು ನಡೆಸುವುದಕ್ಕಾಗಿ ತನ್ನದೇ ನಿಯಮಗಳು ಮತ್ತು ಪ್ರಕ್ರಿಯೆಗಳನ್ನು ರೂಪಿಸುವುದು;
- ii. ನಿರಂತರ ಪರಾಮರ್ಶನ ಮತ್ತು ಪರಿಶೀಲನೆ ಮಾಡಿ ವಿತರಣಾ ಸಂಹಿತೆಯ ಪಾಲನೆ ಮತ್ತು ಅದರ ಕಾರ್ಯನಿರ್ವಹಣೆಯ ಮೇಲ್ವಿಚಾರಣೆ ಮಾಡುವುದು;
- iii. ಪರಿಶೀಲನೆಗಾಗಿ ಯಾರೇ ಬಳಕೆದಾರನು, ಮಾಡಿದ ಎಲ್ಲಾ ಮನವಿಗಳನ್ನು ಪರಿಗಣಿಸುವುದು ಮತ್ತು ಅಂಥ ಬದಲಾವಣೆಗಳಿಗಾಗಿನ ಕಾರಣಗಳ ಸಹಿತ, ವಿತರಣಾ ಸಂಹಿತೆಯಲ್ಲಿ ಬದಲಾವಣೆಗಳನ್ನು ಮಾಡುವುದಕ್ಕಾಗಿ, ಅವರ ಮಾಡಿದ ಶಿಫಾರಸ್ಸುಗಳನ್ನು ಪ್ರಕಟಿಸುವುದು;
- iv. ವಿತರಣಾ ಸಂಹಿತೆಯ ಆರ್ಥ ವಿವರಣೆ ಮತ್ತು ಅನುಷ್ಠಾನದ ಬಗ್ಗೆ ಮಾರ್ಗದರ್ಶನ ನೀಡುವುದು;
- v. ಯಾರೇ ಬಳಕೆದಾರನು ಎತ್ತಿದ ಸಮಸ್ಯೆಗಳನ್ನು ಪರಿಶೀಲಿಸುವುದು ಹಾಗೂ ಸಮಸ್ಯೆಗಳಿಗೆ ಪರಿಹಾರಗಳನ್ನು ಸೂಚಿಸುವುದು;
- vi. ವಿತರಣಾ ಸಂಹಿತೆಯಲ್ಲಿ ಪ್ರಸ್ತಾಪಿಸಿದ ಬದಲಾವಣೆಗಳು/ಮಾರ್ಪಾಡುಗಳು, ಆ ಕಾಲಾವಧಿಯಲ್ಲಿ ಜಾರಿಯಲ್ಲಿರುವ ಗುಣಮಟ್ಟ-ತಾಂತ್ರಿಕ ಕೈಪಿಡಿ ಅಥವಾ ಮಾರ್ಗಸೂಚಿಗಳು, ಸಂಹಿತೆಗಳಿಗೆ, ಕಾನೂನುಗಳಿಗೆ, ಅಧಿನಿಯಮಗಳಿಗೆ, ನಿಯಮಗಳಿಗೆ ಮತ್ತು ವಿನಿಯಮಗಳಿಗೆ ಸುಸಂಗತವಾಗಿರುವುದನ್ನು ಹಾಗೂ ಹೊಂದಾಣಿಕೆಯಾಗುವುದನ್ನು ಖಚಿತಪಡಿಸಿಕೊಳ್ಳುವುದು;

- vii. ವಿತರಣಾ ಸಂಹಿತೆಗೆ ಸಂಬಂಧಿಸಿದ ವಿವಿಧ ವಿಷಯಗಳ ಸವಿವರವಾದ ಅಧ್ಯಯನಕ್ಕಾಗಿ ಉಪ-ಸಮಿತಿಗಳನ್ನು ರಚಿಸುವುದು ಮತ್ತು ಕೈಕೊಂಡ ತೀರ್ಮಾನಗಳನ್ನು ಮತ್ತು ಶಿಫಾರಸ್ಸುಗಳನ್ನು ಪರಿಶೀಲನಾ ತಂಡದ ಸದಸ್ಯರು ಮತ್ತು ಸಂಬಂಧಪಟ್ಟ ಸಂಸ್ಥೆಗಳಿಗೆ ಪರಿಚಲಿಸುವುದು;
- viii. ಪರಿಶೀಲನಾ ತಂಡದ ಸಭೆಗಳಲ್ಲಿ (ಉಪ-ಸಮಿತಿಗಳ ತೀರ್ಮಾನಗಳಿಗೆ ತಿಳಿಸಿದ ವಿಷಯಗಳು ಮತ್ತು ಶಿಫಾರಸ್ಸುಗಳಿಗೆ ಸಂಬಂಧಿಸಿದ) ವಿಷಯಗಳ ಚರ್ಚೆಗಾಗಿ, ಈ ಉಪ ಸಮಿತಿಗಳು ನೀಡಿದ ಕಾಲಮಿತಿಯೊಳಗೆ ವಿವರಣೆಗಳನ್ನು ಪೂರೈಸುವುದು;
- ix. ಅಗತ್ಯವಿದ್ದಾಗಲೆಲ್ಲಾ ಸಭೆಗಳನ್ನು ನಡೆಸುವುದು, ಆದರೆ, ಕನಿಷ್ಠ ಪಕ್ಷ ಒಂದು ಸಭೆಯನ್ನು ಪ್ರತಿ ಮೂರು ತಿಂಗಳಿಗೊಮ್ಮೆ ನಡೆಸತಕ್ಕದ್ದು;
- x. ಪರಿಶೀಲನಾ ತಂಡದ ಪರ್ಯಾಯೋಚನೆಗಾಗಿ ಪ್ರಸ್ತಾವಗಳನ್ನು ಸಿದ್ಧಪಡಿಸುವುದಕ್ಕಾಗಿ, ಯಾರೇ ಬಳಕೆದಾರ ಅಥವಾ ಬಳಕೆದಾರರೊಂದಿಗೆ ಗುಂಪುಗಳು, ಒಳಗೊಂಡಂತೆ ಉಪ-ಸಮಿತಿಯು, ಸಭೆಗಳನ್ನು ನಡೆಸುವುದು;
- xi. ವಿದ್ಯುಚ್ಛಕ್ತಿ ಅಪಘಾತಗಳಿಗೆ ಇರುವ ಕಾರಣಗಳನ್ನು ಮತ್ತು ಅಂಥ ಅಪಘಾತಗಳು ಪುನರಾವರ್ತನೆಯಾಗುವುದನ್ನು ತಡೆಯಲು ಪರಿಹಾರ ಕ್ರಮಗಳನ್ನು ಕುರಿತು ಪರಿಶೀಲಿಸುವುದು;
- xii. ಅಂಥ ಪರಿಶೀಲನೆಯನ್ನು ಮಾಡಿದ ತರುವಾಯ, ತಂಡದ ಕಾರ್ಯದರ್ಶಿಯು ಈ ಮುಂದಿನವುಗಳನ್ನು, ಎಂದರೆ,-

- (ಎ) ಯಾವುದೇ ಅಂಥ ಪರಿಶೀಲನಾ ಸಮಿತಿಯ ತೀರ್ಮಾನ ಕುರಿತ ವರದಿಯನ್ನು;
- (ಬಿ) ವಿತರಣಾ ಸಂಹಿತೆಯ ಉದ್ದೇಶಗಳನ್ನು ಸಾಧಿಸುವುದಕ್ಕಾಗಿ ಯುಕ್ತವೆಂದು ತಂಡವು ಸೂಕ್ತವಾಗಿ ಪರ್ಯಾಯೋಚನೆಬಹುದಾದ ಯಾವುದೇ ಪ್ರಸ್ತಾವಿತ ಪರಿಷ್ಕರಣೆ ಅಥವಾ ಪರಿಷ್ಕರಣೆಗಳನ್ನು;
- (ಸಿ) ತಂಡದ ಯಾವ ಸದಸ್ಯನ ಅಭಿಪ್ರಾಯಗಳನ್ನು ಪರಿಶೀಲನಾ ತಂಡವು ಸ್ವೀಕರಿಸಿಲ್ಲವೋ ಆ ಸದಸ್ಯನು ಕಲ್ಪಿಸಿದ್ದ ಎಲ್ಲಾ ಲಿಖಿತ ವಾಕ್ಯಗಳನ್ನು ಅಥವಾ ಆಕ್ಷೇಪಣೆಗಳನ್ನು - ಆಯೋಗಕ್ಕೆ ಸಲ್ಲಿಸತಕ್ಕದ್ದು;

1.3.4 ಅನರೀಕ್ಷಿತ ಸಂದರ್ಭಗಳು:

ವಿತರಣಾ ಸಂಹಿತೆಯ ಉಪಬಂಧಗಳಲ್ಲಿ ನಿರೂಪಿಸಿರುವ ಯಾವುದೇ ಸಂದರ್ಭವು ಉದ್ಭವಿಸಿದ ಸಂದರ್ಭದಲ್ಲಿ, ವಿತರಣಾ ಲೈಸೆನ್ಸುದಾರನು, ಕಾರ್ಯಸಾಧ್ಯವಾಗಬಹುದಾದಷ್ಟರಮಟ್ಟಿಗೆ, ಮುಂದಿನ ಕ್ರಮದ ಅಂಗವಾಗಿ ಒಪ್ಪಂದಕ್ಕೆ ಬರುವ ಪ್ರಯತ್ನವಾಗಿ ಎಲ್ಲಾ ಬಾಧಿತ ಬಳಕೆದಾರರೊಂದಿಗೆ ಸದ್ವಿವರಣೆಯಿಂದ ತ್ವರಿತವಾಗಿ ಸಮಾಲೋಚಿಸತಕ್ಕದ್ದು. ಲಭ್ಯವಿರುವ ಸಮಯದೊಳಗೆ ಅಂಥ ಒಪ್ಪಂದವನ್ನು ಏರ್ಪಡಿಸಲು ಸಾಧ್ಯವಾಗದಿದ್ದರೆ, ವಿತರಣಾ ಲೈಸೆನ್ಸುದಾರನು, ಅನಿರೀಕ್ಷಿತ ಸಂದರ್ಭದ ಸ್ವರೂಪ ಮತ್ತು ಬಾಧಿತ ಬಳಕೆದಾರನ ವ್ಯವಸ್ಥೆಯ ತಾಂತ್ರಿಕ ಪ್ರಮಾಣಗಳನ್ನು ಗಮನದಲ್ಲಿರಿಸಿಕೊಂಡು, ಸಾಂಸ್ಥಿಕ ವಿವೇಚನಾ ಪದ್ಧತಿಗಳನ್ನು ಅನುಸರಿಸತಕ್ಕದ್ದು. ಇಂಥ ಸಂದರ್ಭದಲ್ಲಿ, ಬಾಧಿತ ಬಳಕೆದಾರರು ವಿತರಣಾ ಲೈಸೆನ್ಸುದಾರನು ನೀಡಿದ ಸೂಚನೆಗಳನ್ನು ಪಾಲಿಸತಕ್ಕದ್ದು. ಆದಾಗ್ಯೂ, ಸಂಬಂಧಪಟ್ಟ ವಿತರಣಾ ಲೈಸೆನ್ಸುದಾರನು, ಅಂಥ ಎಲ್ಲಾ ಪ್ರಕರಣಗಳನ್ನು ತಂಡದ ಮುಂದಿನ ಸಭೆಯಲ್ಲಿ ಪರಿಶೀಲಿಸುವಂತೆಗಾಗಿ ಒಪ್ಪಿಸತಕ್ಕದ್ದು.

1.3.5 ವಿತರಣಾ ಸಂಹಿತೆಯ ಉಪಬಂಧಗಳನ್ನು ಪಾಲಿಸದೆ ಇರುವುದು:

ಲೈಸೆನ್ಸಿನ ಷರತ್ತುಗಳು, ವಿತರಣಾ ಲೈಸೆನ್ಸುದಾರನು, ವಿತರಣಾ ಸಂಹಿತೆಯ ಉಪಬಂಧಗಳನ್ನು ಪಾಲಿಸುವುದನ್ನು ಅಗತ್ಯಪಡಿಸುತ್ತವೆ. ಬಳಕೆದಾರರು, ತಮಗೆ ಅನ್ವಯವಾಗುವ ವಿತರಣಾ ಸಂಹಿತೆಯ ಉಪಬಂಧಗಳನ್ನು ಪಾಲಿಸುವುದು ಅಗತ್ಯವಾಗಿರುತ್ತದೆ. ವಿತರಣಾ ಸಂಹಿತೆಯ ಉಪಬಂಧಗಳು ಅನ್ವಯವಾಗುವ ಯಾರೇ ಬಳಕೆದಾರ ಅಥವಾ ವಿತರಣಾ ಲೈಸೆನ್ಸುದಾರನು, ಯಾವುದೇ ಕಾರಣಕ್ಕಾಗಿ ಅದನ್ನು ಪಾಲಿಸಲು ಅಸಮರ್ಥನಾದಾಗ, ತನ್ನ ಕ್ರಮಗಳನ್ನು ಸಮರ್ಥಿಸಿಕೊಂಡು ಕೂಡಲೇ ವಿಷಯವನ್ನು ಆಯೋಗಕ್ಕೆ ಉಲ್ಲೇಖಿಸತಕ್ಕದ್ದು. ಆಯೋಗವು ಅಂಥ

ವಿಷಯದ ಗುಣಾವಗುಣಗಳನ್ನು ಆಧರಿಸಿ ವಿನಾಯಿತಿಯನ್ನು ನೀಡಬಹುದು. ಸಮರ್ಥಿಸಿಕೊಳ್ಳಬಹುದಾದ ಕಾರಣಗಳಿಲ್ಲದೆ, ವಿತರಣಾ ಸಂಹಿತೆಯ ಉಪಬಂಧಗಳನ್ನು ಪಾಲಿಸದೆ ಇರುವುದು ಲೈಸೆನ್ಸಿನ ಷರತ್ತುಗಳ ಉಲ್ಲಂಘನೆಯಾಗುತ್ತದೆ.

ವಿಭಾಗ - 2

2.0 ಪರಿಭಾಷೆಗಳು

- 2.1 ಈ ವಿತರಣಾ ಸಂಹಿತೆಯಲ್ಲಿ, ಈ ಮುಂದಿನ ಪದಗಳು ಮತ್ತು ಪದಾವಳಿಗಳು, ವಸ್ತುವಿಷಯ ಅಥವಾ ಸಂದರ್ಭವು ಅನ್ಯಥಾ ಅಗತ್ಯವಿರುವ ಅಥವಾ ಅದಕ್ಕೆ ಅಸಂಗತವಾಗಿರಬಹುದಾದ ಹೊರತು, ಈ ಮುಂದಿನ ಅರ್ಥಗಳನ್ನೇ ಹೊಂದಿರತಕ್ಕದ್ದು:
- 2.1.1 "ಅಧಿನಿಯಮ" ಎಂದರೆ, ಕಾಲಕಾಲಕ್ಕೆ ತಿದ್ದುಪಡಿಯಾದ ವಿದ್ಯುಚ್ಛಕ್ತಿ ಅಧಿನಿಯಮ, 2003;
- 2.1.2 "ಒಪ್ಪಂದ" ಎಂದರೆ, ವಿದ್ಯುಚ್ಛಕ್ತಿ ಸರಬರಾಜಿಗಾಗಿ ಬಳಕೆದಾರ ಮತ್ತು ಲೈಸೆನ್ಸುದಾರರ ನಡುವೆ ಮಾಡಿಕೊಂಡಿರುವ ಒಪ್ಪಂದ;
- 2.1.3 "ಉಪಕರಣಗಳು" (ಅಪರೇಟಿಂಗ್) ಎಂದರೆ, ವಿದ್ಯುಚ್ಛಕ್ತಿ ವಾಹಕಗಳನ್ನು ಬಳಸಲಾಗುತ್ತಿರುವಲ್ಲಿ, ಉಪಯೋಗಿಸುವ ಎಲ್ಲಾ ವಿದ್ಯುಚ್ಛಕ್ತಿ ರೂಂಟ್‌ಗಳು, ವಿಟ್ಲಿಂಗ್‌ಗಳು, ಜೋಡಕ ಸಾಮಗ್ರಿಗಳು ಮತ್ತು ಸಾಧನ-ಸಲಕರಣೆಗಳು;
- 2.1.4 "ಸರಬರಾಜು ಪ್ರದೇಶ" ಎಂದರೆ, ಯಾವ ಪ್ರದೇಶದೊಳಗೆ ವಿದ್ಯುಚ್ಛಕ್ತಿಯನ್ನು ಸರಬರಾಜು ಮಾಡಲು ವಿತರಣಾ ಲೈಸೆನ್ಸುದಾರನು ಅಧಿಕಾರ ಪಡೆದಿರುವನೋ ಆ ಪ್ರದೇಶ;
- 2.1.5 ದಿಂದ 2.1.36 ವರೆಗೆ ಅಂಗ ಭಾಷೆಯಲ್ಲಿರುವ ಕೆ ಇ ಡಿ ಸಿ ಯ ಪರಿಭಾಷೆಗಳು ಈ ಸಂಹಿತೆಗೆ ಅನ್ವಯವಾಗತಕ್ಕದ್ದು.

ವಿಭಾಗ -3

3.0 ವಿತರಣಾ ಯೋಜನೆ ಸಂಹಿತೆ

- 3.1 ವ್ಯಾಪ್ತಿ:
- 3.1.1 ವಿತರಣಾ ಯೋಜನೆ ಸಂಹಿತೆಯು, ವಿತರಣಾ ವ್ಯವಸ್ಥೆಯನ್ನು ಯುಕ್ತವಾಗಿ ಯೋಜಿಸಲು ಮತ್ತು ಅಭಿವೃದ್ಧಿಪಡಿಸಲು, ವಿತರಣಾ ಲೈಸೆನ್ಸುದಾರರು ಮತ್ತು ವಿದ್ಯುಚ್ಛಕ್ತಿ ಅಧಿನಿಯಮ, 2003ರ 13ನೇ ಪ್ರಕರಣದ ಅಡಿಯಲ್ಲಿ ನಿರ್ದಿಷ್ಟಪಡಿಸಿರುವ ಸಂಸ್ಥೆಗಳು ಅನುಸರಿಸಬೇಕಾದ ತಾಂತ್ರಿಕ ಮತ್ತು ವಿದ್ಯುತ್ ಮಾನದಂಡಗಳು ಹಾಗೂ ಪ್ರಕ್ರಿಯೆಗಳನ್ನು ನಿರ್ದಿಷ್ಟಪಡಿಸುತ್ತದೆ. ಈ ಸಂಹಿತೆಯು, ವಿತರಣಾ ವ್ಯವಸ್ಥೆಯ ಬಳಕೆದಾರರಿಗೆ, ವಿತರಣಾ ವ್ಯವಸ್ಥೆಗೆ ಅವರು ಸಂಬಂಧಪಟ್ಟಿರುವಷ್ಟುಮಟ್ಟಿಗೆ ಅವರ ಯೋಜನೆಗಳಿಗೆ ಮತ್ತು ಅಭಿವೃದ್ಧಿಗೆ ಸಹ ಅನ್ವಯಿಸುತ್ತದೆ.
- 3.1.2 ಬಳಕೆದಾರರ ಅಗತ್ಯತೆಯು, ವಿತರಣಾ ವ್ಯವಸ್ಥೆಯ ವಿಸ್ತರಣೆಯನ್ನು ಅಥವಾ ಅದನ್ನು ಬಲಪಡಿಸುವುದನ್ನು ಅವಶ್ಯಕಗೊಳಿಸಬಹುದು. ಕೆಲವು ಪ್ರಕರಣಗಳಲ್ಲಿ, ಸಂಪರ್ಕ ಸ್ಥಳದಲ್ಲಿ/ಇಂಟರ್‌ಫೇಸ್ ಸ್ಥಳದಲ್ಲಿ ಪ್ರಸರಣ ವ್ಯವಸ್ಥೆಯ ಸಾಮರ್ಥ್ಯ ಹೆಚ್ಚಿಸುವುದನ್ನು ಅಥವಾ ಬಲಪಡಿಸುವುದನ್ನು ಕೋರಲು, ವಿತರಣಾ ಲೈಸೆನ್ಸುದಾರನಿಗೆ ಅಗತ್ಯವಾಗಬಹುದು. ಈ ಕೆಳಗೆ ಹೇಳಿದ ಹಲವಾರು ಕಾರಣಗಳಿಗಾಗಿ, ಆದರೆ ಅವುಗಳಿಗೆ ಸೀಮಿತವಾಗದೇ ಇದು, ಉದ್ಭವಿಸಬಹುದು:
- ಎ) ವಿತರಣಾ ವ್ಯವಸ್ಥೆಗೆ ಈಗಾಗಲೇ ಸಂಪರ್ಕ ಹೊಂದಿರುವ ತನ್ನ ವ್ಯವಸ್ಥೆಯಲ್ಲಿ ಯಾವುದೇ ಬಳಕೆದಾರನು ಅಭಿವೃದ್ಧಿ ಕಾರ್ಯ ಕೈಗೊಳ್ಳುವುದು;
- ಬಿ) ಬಳಕೆದಾರನ ವ್ಯವಸ್ಥೆ ಮತ್ತು ಲೈಸೆನ್ಸುದಾರನ ವ್ಯವಸ್ಥೆಯ ನಡುವೆ ಹೊಸ ಸಂಪರ್ಕ ಸ್ಥಳ/ಅಂತರ್ಗತ ಸ್ಥಳವನ್ನು ನೀಡುವುದು;
- ಸಿ) ಸುರಕ್ಷತಾ ಮಾನದಂಡಗಳನ್ನು ಈಡೇರಿಸಲು, ಕಾರ್ಯಾಚರಣೆಯಲ್ಲಿ ಅಡಚಣೆಗಳನ್ನು ನಿವಾರಿಸುವುದು, ಇತ್ಯಾದಿಗಳಿಗಾಗಿ ಮತ್ತು ಬೇಡಿಕೆಯಲ್ಲಿನ ಸಾಮಾನ್ಯ ಹೆಚ್ಚಳವನ್ನು ಪೂರೈಸುವುದಕ್ಕಾಗಿ, ವಿತರಣಾ ವ್ಯವಸ್ಥೆಯ ಸಾಮರ್ಥ್ಯವನ್ನು ಹೆಚ್ಚಿಸುವುದು.

3.1.3 ವಿತರಣಾ ವ್ಯವಸ್ಥೆಯ ಅಭಿವೃದ್ಧಿಯನ್ನು, ಅಗತ್ಯ ಶಾಸನಾತ್ಮಕ ಒಪ್ಪಿಗೆಗಳು ಮತ್ತು ಸಮ್ಮತಿಗಳನ್ನು ಅಥವಾ ರಹದಾರಿ ಹಕ್ಕುಗಳನ್ನು ಪಡೆಯಲು ಹಾಗೂ ನಿಗದಿಪಡಿಸಿದ ಸಮಯಮಿತಿಯೊಳಗೆ ಕೈಗೊಳ್ಳಬೇಕಾದ ಮತ್ತು ಪೂರ್ಣಗೊಳಿಸಬೇಕಾದ ಸವಿವರ ಇಂಜಿನಿಯರಿಂಗ್‌ಗೆ, ವಿನ್ಯಾಸಕ್ಕೆ ಮತ್ತು ನಿರ್ಮಾಣಕ್ಕೆ ಸಂಬಂಧಿಸಿದ ಕಾಮಗಾರಿಗಳನ್ನು ಕೈಗೊಳ್ಳುವುದಕ್ಕಾಗಿ ಯೋಜಿಸತಕ್ಕದ್ದು. ನಿರ್ಣಾಯಕ ಕಾರ್ಯಚಟುವಟಿಕೆಗಳಿಗೆ ಸಾಕಷ್ಟು ಸಮಯವನ್ನು ನೀಡಲು ಮತ್ತು ದಕ್ಷ ರೀತಿಯಲ್ಲಿ ಎಲ್ಲಾ ಕಾರ್ಯಚಟುವಟಿಕೆಗಳನ್ನು ಸಮನ್ವಯಗೊಳಿಸಲು, ಸೂಕ್ತ ನಿರ್ವಹಣಾ ತಂತ್ರಗಳನ್ನು ಅನುಷ್ಠಾನಗೊಳಿಸತಕ್ಕದ್ದು. ಇವುಗಳನ್ನು ಯೋಜನಾ ಸಮಯದಲ್ಲೇ ಗಮನಕ್ಕೆ ತೆಗೆದುಕೊಳ್ಳತಕ್ಕದ್ದು.

ಈ ವಿಭಾಗದಲ್ಲಿ ಅಂಗ ಭಾಷೆಯಲ್ಲಿರುವ ಕೆ ಈ ಡಿ ಸಿ ಯ ಇತರ ವಿನಿಯಮಗಳು ಈ ವಿಭಾಗಕ್ಕೆ ಅನ್ವಯವಾಗತಕ್ಕದ್ದು.

ವಿಭಾಗ - 4

4.0 ವಿತರಣಾ ಕಾರ್ಯಾಚರಣೆ ಸಂಹಿತೆ

4.1 ವ್ಯಾಪ್ತಿ:

ಎ) ಈ ಸಂಹಿತೆಯು, ವಿತರಣಾ ಲೈಸೆನ್ಸುದಾರರು ಹಾಗೂ ಅವರ ವಿತರಣಾ ವ್ಯವಸ್ಥೆಗೆ ಸಂಪರ್ಕ ಹೊಂದಿರುವ, ತಮ್ಮ ವಿದ್ಯುಚ್ಛಕ್ತಿ ಸ್ಥಾಪನೆ ಮತ್ತು ಮಾರ್ಗಗಳ ವಿತರಣಾ ವ್ಯವಸ್ಥೆಯ ಬಳಕೆದಾರರು, ವಿತರಣಾ ವ್ಯವಸ್ಥೆ ಸುರಕ್ಷಿತ ಮತ್ತು ದಕ್ಷ ಕಾರ್ಯನಿರ್ವಹಣೆಗಾಗಿ ಅನುಸರಿಸಬೇಕಾದ ಕಾರ್ಯವಿಧಾನಗಳನ್ನು ಮತ್ತು ಪದ್ಧತಿಗಳನ್ನು ಒಳಗೊಂಡಿದೆ. ಇದು, ಇತರ ವಿತರಣಾ ಲೈಸೆನ್ಸುದಾರರೊಂದಿಗೆ ಯಾವುದೇ ವಿದ್ಯುಚ್ಛಕ್ತಿ ಇಂಟರ್‌ಫೇಸ್ ಸ್ಥಳಕ್ಕೆ ಸಹ ಅನ್ವಯವಾಗತಕ್ಕದ್ದು.

ಬಿ) ಕಾರ್ಯನಿರ್ವಹಣೆಯ ಈ ಮುಂದಿನ ಅಂಶಗಳು ಈ ಪ್ರಕರಣದಲ್ಲಿವೆ:

- (i) ಬೇಡಿಕೆ ಅಂದಾಜು ಮಾಡುವುದು
- (ii) ಕಡಿತ ಯೋಜನೆ ಮಾಡುವುದು
- (iii) ಪ್ರಾಸಂಗಿಕ ಯೋಜನೆ ಮಾಡುವುದು
- (iv) ಬೇಡಿಕೆ ನಿರ್ವಹಣೆ ಮತ್ತು ಲೋಡ್ ಷೆಡ್ಡಿಂಗ್
- (v) ಯಾವುದೇ ವಿದ್ಯುತ್ ಉತ್ಪಾದಕ ಸ್ಥಾಪನೆಯೊಂದಿಗೆ ಇಂಟರ್‌ಫೇಸ್ ಆಗಿರುವುದು
- (vi) ಸಂವಹನ
- (vii) ವೋಲ್ಟೇಜ್, ಸಮಯಾಂತರ ಮತ್ತು ವಿದ್ಯುಚ್ಛಕ್ತಿ ಸಂಬಂಧಿತ ಮೇಲ್ವಿಚಾರಣೆ ಮತ್ತು ನಿಯಂತ್ರಣ
- (viii) ಸುರಕ್ಷತಾ ಸಮನ್ವಯ
- (ix) ಪ್ರಮುಖ ಘಟನೆ ಮತ್ತು ಅಪಘಾತವನ್ನು ವರದಿ ಮಾಡುವುದು
- (x) ನಿರ್ವಹಣೆ ಮತ್ತು ಪರಿಶೀಲನೆ ಮಾಡುವುದು
- (xi) ಉಪಕರಣಗಳು ಮತ್ತು ಬಿಡಿ ಭಾಗಗಳು
- (xii) ತರಬೇತಿ
- (xiii) ಅಕ್ಕಪಕ್ಕದ ವಿತರಣಾ ಲೈಸೆನ್ಸುದಾರರೊಂದಿಗೆ ಇಂಟರ್‌ಫೇಸ್.

4.2 ವಿತರಣಾ ನಿಯಂತ್ರಣ ಕೇಂದ್ರಗಳ (ಡಿಸಿಸಿ) ಸ್ಥಾಪನೆ:

4.2.1 ಪ್ರತಿಯೊಬ್ಬ ವಿತರಣಾ ಲೈಸೆನ್ಸುದಾರನು, ವ್ಯವಸ್ಥೆಯ ಕೇಂದ್ರೀಕೃತ ಮೇಲ್ವಿಚಾರಣೆಯಲ್ಲಿ ನೆರವಾಗಲು ಮತ್ತು ವಿದ್ಯುತ್ತಿನ ಪ್ರಮಾಣದ ಹಾಗೂ ಇಂಟರ್‌ಫೇಸ್ ಸ್ಥಳಗಳಲ್ಲಿ ವಿದ್ಯುತ್ ಹರಿವಿನ ಮೇಲಿನ ದತ್ತಾಂಶಗಳನ್ನು ಸಂಗ್ರಹಿಸಲು ಮತ್ತು ಎಸ್‌ಎಲ್‌ಡಿಸಿಯೊಂದಿಗೆ ಪತ್ರವ್ಯವಹಾರ ನಡೆಸಲು, ತನ್ನ ಸರಬರಾಜು ಕ್ಷೇತ್ರದಲ್ಲಿ ಡಿಸಿಸಿಯನ್ನು ಸ್ಥಾಪಿಸತಕ್ಕದ್ದು. ವಿತರಣಾ ವ್ಯವಸ್ಥೆಯ ದಕ್ಷ ಕಾರ್ಯನಿರ್ವಹಣೆಗಾಗಿ ಕಾರ್ಯವಿಧಾನಗಳನ್ನು ಕ್ರಮಬದ್ಧಗೊಳಿಸುವ

ಸಲುವಾಗಿ ನೇರವಾಗಿ ಎಎಲ್‌ಡಿಸಿಯೊಂದಿಗೆ ಸಮನ್ವಯ ಸಾಧಿಸಲು ರಾಜ್ಯ ವಿದ್ಯುತ್ ಲೋಡ್ ವಿತರಣಾ ಕೇಂದ್ರವನ್ನು ಶಕ್ತಗೊಳಿಸುವುದು ಅಗತ್ಯವಾಗಿದೆ.

4.3 ಡಿಸಿಯ (DCC) ಪ್ರಕಾರ್ಯಗಳು:

- ಎ) ವ್ಯವಸ್ಥೆಯ ಕಾರ್ಯನಿರ್ವಹಣೆ ಮತ್ತು ಬೇಡಿಕೆ ಮೇಲ್ವಿಚಾರಣೆಯ ಮತ್ತು ತನ್ನ ಸರಬರಾಜು ಕ್ಷೇತ್ರದ ವಿಷಯದಲ್ಲಿ ರಾಜ್ಯ ವಿದ್ಯುತ್ ಲೋಡ್ ರವಾನೆ ಕೇಂದ್ರವು ನೀಡಿದ ನಿರ್ದೇಶನಗಳನ್ನು ಪಾಲಿಸುವುದು;
- ಬಿ) 'ಬ್ಲಾಕ್ ಆಫ್ ಲೋಡ್' (Blocks of loads)ಗಳನ್ನು ಗುರುತಿಸುವುದಕ್ಕಾಗಿ, ವಿದ್ಯುತ್ ಲೋಡ್ ಉತ್ಪಾದನಾ ಬಾಕಿಗಾಗಿ ಫಿಕ್ಸ್‌ಡ್ ನಿಯಂತ್ರಣವನ್ನು ಸಾಧಿಸುವುದಕ್ಕಾಗಿ ಅವಶ್ಯಕವೆನಿಸಬಹುದಾದ ಸರದಿಯಲ್ಲಿನ ವಿದ್ಯುತ್ ಲೋಡ್‌ನ್ನು ಸ್ಥಗಿತಗೊಳಿಸಲು ಸೌಲಭ್ಯ ಕಲ್ಪಿಸುವುದು. || ಕಿವ್ಯಾ ಫೀಡರ್‌ಗಳನ್ನು ಒಂದೇ ಗುಂಪಿನ ಬಳಕೆದಾರರಿಗೆ ಮೇಲಿಂದ ಮೇಲೆ ಉಂಟಾಗುವ ಅಡಚಣೆಗಳನ್ನು ತಪ್ಪಿಸುವಂಥ ರೀತಿಯಲ್ಲಿ ಗುಂಪುಗೊಡಿಸುವುದು;
- ಸಿ) ವಿತರಣಾ ಲೈಸೆನ್ಸುದಾರನು, ತನ್ನ ಸರಬರಾಜು ಪ್ರದೇಶದಲ್ಲಿ ವಿದ್ಯುತ್‌ನ್ನು ಪಡೆಯುತ್ತಿರುವುದರ ಮೇಲ್ವಿಚಾರಣೆ ಮಾಡುವುದು ಮತ್ತು ಲೆಕ್ಕಹಾಕುವುದು.
- ಡಿ) ಮೇಲಿನ ಪ್ರಕಾರ್ಯಗಳನ್ನು ನಿರ್ವಹಿಸಿಕೊಂಡು ಹೋಗುವ ಸಲುವಾಗಿ, ಡಿಸಿಯು ಎಲ್ಲಾ ಇಂಟರ್‌ಫೇಸ್ ಸ್ಥಳಗಳಲ್ಲಿ ಹಾಗೂ ರಾಜ್ಯ ವಿದ್ಯುತ್ ಲೋಡ್ ರವಾನೆ ಕೇಂದ್ರದಲ್ಲಿ, ವ್ಯವಸ್ಥಾಪನಾ ಮಂಡಲಿಯಲ್ಲಿ ಮತ್ತು ಇತರ ಬಳಕೆದಾರರೊಂದಿಗೆ ಪತ್ರವ್ಯವಹಾರದ ಸೌಲಭ್ಯಗಳನ್ನು ಹೊಂದುವುದು ಅಗತ್ಯವಾಗಿದೆ.

4.4 ಬೇಡಿಕೆ ಅಂದಾಜು:

- 4.4.1 ಹಿಂದಿನ ದಿನದ ದತ್ತಾಂಶ, ವಾತಾವರಣ ಬದಲಾವಣೆಯಿಂದ ನೀರೀಕ್ಷಿಸಲಾಗುವಂಥ ಬದಲಾವಣೆಗಳು ಮತ್ತು ಇತರ ಅಂಶಗಳನ್ನಾಧರಿಸಿ, ಒಂದು ದಿನಕ್ಕೆ ಮುಂಚಿತವಾಗಿ ಆಧಾರದ ಮೇಲೆ, ಅಂತರ್-ಸಂಪರ್ಕದ ಪ್ರತಿಯೊಂದು ಸ್ಥಳದಲ್ಲಿ ಗಂಟೆವಾರು ಮತ್ತು ದೈನಂದಿನ ಬೇಡಿಕೆಗಳನ್ನು ಡಿಸಿಯು ಅಂದಾಜು ಮಾಡತಕ್ಕದ್ದು.

ಈ ವಿಭಾಗದಲ್ಲಿ ಅಂಗ ಭಾಷೆಯಲ್ಲಿರುವ ಕೆ ಈ ಡಿ ಸಿ ಯ ಇತರೆ ವಿನಿಯಮಗಳು ಈ ವಿಭಾಗಕ್ಕೆ ಅನ್ವಯವಾಗತಕ್ಕದ್ದು.

ಆಯೋಗದ ಆದೇಶಾನುಸಾರ

ಕಾರ್ಯದರ್ಶಿ

ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗ

ಅಂಗ ಭಾಷೆಯಲ್ಲಿರುವ ಕೆ ಈ ಡಿ ಸಿ ಯ ಅನುಬಂಧ-1 ಮತ್ತು ಅನುಬಂಧ-2 ಗಳು ಅನ್ವಯವಾಗುವುದು.